

# NATIONAL NEWS BULLETIN (ODIA)

23 January - 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ସମଗ୍ର ଦେଶରେ ପାଳିତ ହେଉଛି ନେତାଜୀ ସୁଭାଷ ଚନ୍ଦ୍ର ବୋଷଙ୍କ ୧୨୮ତମ ଜନ୍ମନ୍ତୀ ।
- ନେତାଜୀଙ୍କ ଜନ୍ମସ୍ଥାନ କଟକଠାରେ ପରାକ୍ରମ ଦିବସ ଅବସରରେ ଆରମ୍ଭ ହୋଇଛି ତିନିଦିନିଆ ସ୍ୱତନ୍ତ୍ର ଉତ୍ସବ ।
- ୭୨ତମ ସାଧାରଣତନ୍ତ୍ର ଦିବସ ପରେତରେ ପ୍ରଦର୍ଶନ ହେବ ୨୬ଟି ପ୍ରଜ୍ଞାପନ ମେଡ଼ ।
- ନୂଆଦିଲ୍ଲୀରେ ଅନୁଷ୍ଠିତ ହେଉଛି ନିର୍ବାଚନ ଆନ୍ଦୋଳନ ଦୁଇଦିନିଆ ଆନ୍ତର୍ଜାତିକ ସମ୍ମିଳନୀ ।

ଏବଂ

- ଆଇସିସି ୧୯ବର୍ଷରୁ କମ୍ ମହିଳା ଟି-୨୦ କ୍ରିକେଟ୍ ପ୍ରତିଯୋଗିତାରେ ଭାରତ ଓ ଶ୍ରୀଲଙ୍କା ମଧ୍ୟରେ ମ୍ୟାଚ୍ ଜାରି ।

## ପିଏମ୍-ନେତାଜୀ

ନେତାଜୀ ସୁଭାଷ ଚନ୍ଦ୍ର ବୋଷଙ୍କ ୧୨୮ତମ ଜନ୍ମନ୍ତୀ ଆଜି ସମଗ୍ର ଦେଶରେ ପରାକ୍ରମ ଦିବସ ଭାବେ ପାଳିତ ହେଉଛି । ପ୍ରଧାନମନ୍ତ୍ରୀ

ନରେନ୍ଦ୍ର ମୋଦୀ ଏହି ଅବସରରେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରି କହିଛନ୍ତି, ଭାରତକୁ ତୃତୀୟ ବୃହତ ଅର୍ଥନୀତିରେ ପରିଣତ କରିବାପାଇଁ ନେତାଜୀଙ୍କର ଆଦର୍ଶ ଅନୁକରଣଯୋଗ୍ୟ । ଏହି ଲକ୍ଷ୍ୟକୁ ପୂରଣ କରିବା ପାଇଁ ଦେଶବାସୀଙ୍କୁ ନିଷ୍ଠାର ସହ କାର୍ଯ୍ୟ କରିବାକୁ ସେ ଆହ୍ୱାନ ଦେଇଛନ୍ତି ।

**V/O-**

**(PM Modi Parakrama)**

ନେତାଜୀଙ୍କ ବଳିଦାନକୁ ସ୍ମରଣ କରି ପ୍ରଧାନମନ୍ତ୍ରୀ ମୋଦୀ ଲୋକମାନେ ନିଜର ଆରାମଦାୟକ ଜୀବନରୁ ବାହାରି ଦେଶର ପ୍ରଗତିରେ ନିଜର ଯୋଗଦାନକୁ ନେତାଜୀଙ୍କ ଭଳି ଏକ ଆହ୍ୱାନ ଭାବରେ ଗ୍ରହଣ କରିବାକୁ ପରାମର୍ଶ ଦେଇଛନ୍ତି । ଦେଶର ଏକତା ଉପରେ ଗୁରୁତ୍ୱ ଦେଇ ପ୍ରଧାନମନ୍ତ୍ରୀ କହିଛନ୍ତି ଯେଉଁମାନେ ଦେଶର ପ୍ରଗତିରେ ବାଧକ ସାଜିଛନ୍ତି ସେମାନେ ସଚେତନ ହେବା ଦରକାର । ନେତାଜୀ ସୁଭାଷ ଚନ୍ଦ୍ର ବୋଷଙ୍କର କାର୍ଯ୍ୟଧାରା ଉପରେ ଆଲୋଚନା କରି ପ୍ରଧାନମନ୍ତ୍ରୀ କହିଛନ୍ତି ନେତାଜୀଙ୍କ ଆଦର୍ଶ ଆମ ସମସ୍ତଙ୍କ ପାଇଁ ଅନୁକରଣୀୟ । ଲାଲକିଲାଠାରେ ତାଙ୍କ ସରକାର ସମୟରେ ନେତାଜୀଙ୍କ ଏକ ମୁ୍ୟଜିୟମ ତିଆରି ହୋଇଛି । ସେ ଆହୁରି କହିଛନ୍ତି ଆଶ୍ୱାମାନ ନିକୋବରର ଏକ ଦ୍ୱୀପାଞ୍ଚଳକୁ ନେତାଜୀଙ୍କ ନାମରେ ନାମିତ କରାଯିବା ସହ ଇଣ୍ଡିଆ ଗେଟ୍ ନିକଟରେ ନେତାଜୀଙ୍କର ଏକ ପ୍ରତିମୂର୍ତ୍ତି ନିର୍ମାଣ ହୋଇଛି ।

ପ୍ରଧାନମନ୍ତ୍ରୀ କହିଛନ୍ତି ଗତ ୧୦ବର୍ଷ ମଧ୍ୟରେ ଦେଶର ୨୫ କୋଟି ଲୋକ ଦାରିଦ୍ର୍ୟର ସୀମାରେଖାରୁ ଉର୍ଦ୍ଧ୍ୱକୁ ଉଠିଛନ୍ତି । ଏଥିସହିତ ଦେଶର ବିଭିନ୍ନ ସ୍ଥାନରେ ଆଧୁନିକ ଜ୍ଞାନକୌଶଳରେ ଭିତ୍ତିଭୂମି ନିର୍ମାଣ କରାଯାଇଛି । ସେ

ଆହୁରି କହିଛନ୍ତି ଦେଶକୁ ସୁଦୃଢ଼ କରିବା ପାଇଁ ସେନାବାହିନୀକୁ ଅଧିକ ସଶକ୍ତ କରାଯାଇଛି ।

## ପରାକ୍ରମ ଦିବସ

ସଂସ୍କୃତି ମନ୍ତ୍ରଣାଳୟ ତରଫରୁ ନେତାଜୀଙ୍କ ୧୨୮ତମ ଜନ୍ମନ୍ତୀ ଅବସରରେ ନେତାଜୀଙ୍କ ଜନ୍ମସ୍ଥାନ ଓଡ଼ିଶା କଟକ ଠାରେ ଆଜିଠାରୁ ତିନି ଦିନିଆ ଉତ୍ସବ ପାଳନ କରାଯାଉଛି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଏହି କାର୍ଯ୍ୟକ୍ରମକୁ ଉଦ୍‌ଘାଟନ କରିଛନ୍ତି । ଏହି ଅବସରରେ ମୁଖ୍ୟମନ୍ତ୍ରୀ କହିଛନ୍ତି, ପରିବର୍ତ୍ତିତ ସମୟରେ ଆଜି ଓଡ଼ିଆ ଅସ୍ଥିତାକୁ ସ୍ଥରଣ ପୂର୍ବକ ନେତାଜୀଙ୍କ ଜନ୍ମନ୍ତୀ ମହା ସମାରୋହରେ ପାଳନ କରାଯାଉଛି ।

V/O-

ବାରବାଟୀ ଦୁର୍ଗ ସ୍ଥିତ ଭିଲେଜ୍ ଗ୍ରାଉଣ୍ଡ ପଡ଼ିଆ ଠାରେ ଏହି ଅବସରରେ ଆୟୋଜିତ ହେବାକୁ ଥିବା ଶ୍ରଦ୍ଧାଞ୍ଜଳି ସମାରୋହ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଭିଡ଼ିଓ ବାର୍ତ୍ତାରୁ ଆରମ୍ଭ ହୋଇଥିଲା । ଏଥିରେ ନେତାଜୀଙ୍କ ଜୀବନୀ ଉପରେ ଆଧାରିତ ପୁସ୍ତକ, ଫଟୋ ପ୍ରଦର୍ଶନୀ ଏବଂ ଚଳଚ୍ଚିତ୍ର ପ୍ରଦର୍ଶନ ହେବ । ଏଥିସହ ନେତାଜୀଙ୍କ ବାସସ୍ଥାନରେ ଜାତୀୟ ପତାକା ଉତ୍ତୋଳନ କରାଯାଇଛି । ପରାକ୍ରମ ଦିବସ ପାଳନ ପରିପ୍ରେକ୍ଷୀରେ ଛାତ୍ରଛାତ୍ରୀଙ୍କ ମଧ୍ୟରେ ପ୍ରତିଯୋଗିତା ସହ ବିଭିନ୍ନ ସ୍ଥାନରେ କର୍ମଶାଳା ଆୟୋଜନ କରାଯାଉଛି ।

## ରିପବ୍ଲିକ୍ ଡେ ପରେଡ଼୍

୭୨ତମ ସାଧାରଣତନ୍ତ୍ର ଦିବସ ପରେଡ଼୍ରେ ବିଭିନ୍ନ ରାଜ୍ୟ, କେନ୍ଦ୍ରଶାସିତ ଅଞ୍ଚଳ ଏବଂ କେନ୍ଦ୍ରୀୟ ମନ୍ତ୍ରଣାଳୟ ପକ୍ଷରୁ ୨୬ଟି ପ୍ରଜ୍ଞାପନ ମେଡ଼୍

ପ୍ରଦର୍ଶନ କରାଯିବ । ସ୍ୱର୍ଣ୍ଣମ ଭାରତ ‘ବିରାସତ୍ ଔର ବିକାଶ’ ବିଷୟବସ୍ତୁ ଉପରେ ଆଧାରିତ ଏହି ପ୍ରଜ୍ଞାପନ ମେଡ଼ ଗୁଡ଼ିକ ପ୍ରସ୍ତୁତ କରାଯାଇଛି । ପ୍ରତିରକ୍ଷା ମନ୍ତ୍ରଣାଳୟ କହିଛି, ଏହି ପ୍ରଜ୍ଞାପନ ମେଡ଼ ଗୁଡ଼ିକ ଭାରତର ବିଭିନ୍ନ କ୍ଷେତ୍ରର ଶକ୍ତିକୁ ଉପସ୍ଥାପନ କରିବ । ଚଳିତ ବର୍ଷ ପ୍ୟାରେଡ଼ରେ ତିନି ବାହିନୀ ପକ୍ଷରୁ ମିଳିତ ଭାବେ ଏକ ପ୍ରଜ୍ଞାପନ ମେଡ଼ ପ୍ରସ୍ତୁତ କରାଯାଇଛି । ସଶସ୍ତ୍ର ବାହିନୀର ଏକତା, ଜାତୀୟ ନିରାପତ୍ତା ଏବଂ ପରିଚାଳନାଗତ ଉତ୍କର୍ଷକୁ ଏଥିରେ ପ୍ରତିପାଦନ କରାଯିବ । ଭାରତୀୟ ପାଣିପାଗ ବିଭାଗ ପକ୍ଷରୁ ମଧ୍ୟ ପ୍ରଥମଥର ପାଇଁ ଚଳିତ ବର୍ଷ ଏକ ପ୍ରଜ୍ଞାପନ ମେଡ଼ ପ୍ରସ୍ତୁତ କରାଯାଇଛି । ଭୂବିଜ୍ଞାନ ମନ୍ତ୍ରଣାଳୟର ସଚିବ ଡକ୍ଟର ଏମ୍. ରବିଚନ୍ଦ୍ରନ୍ କହିଛନ୍ତି, ଭାରତୀୟ ପାଣିପାଗ ବିଭାଗର ଦେଡ଼ଶହ ବର୍ଷ ସମୃଦ୍ଧ ଇତିହାସ ଏବଂ ଯାତ୍ରାକୁ ଏହି ପ୍ରଦର୍ଶନୀ ମାଧ୍ୟମରେ ଲୋକଙ୍କ ସାମ୍ନାରେ ଉପସ୍ଥାପନ କରାଯିବ । ସଂସ୍କୃତି ମନ୍ତ୍ରଣାଳୟ ପକ୍ଷରୁ ‘ବିରାସତ୍ ଭି ବିକାଶ ଭି’ ପ୍ରସଙ୍ଗ ଶୀର୍ଷକ ପ୍ରଜ୍ଞାପନ ମେଡ଼ ପରେଡ଼ରେ ପ୍ରଦର୍ଶନ କରାଯିବ ।

## ପ୍ରେସିଡେଣ୍ଟ-ବୀର ସୁରେନ୍ଦ୍ର

ବୀର ସୁରେନ୍ଦ୍ର ସାଏଙ୍କ ୨୧୨ତମ ଜୟନ୍ତୀ ଆଜି ତାଙ୍କ ଜନ୍ମସ୍ଥାନ ଖିଣ୍ଡା ଠାରେ ପାଳିତ ହେଉଛି । ଶିକ୍ଷାମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଏହି କାର୍ଯ୍ୟକ୍ରମରେ ମୁଖ୍ୟ ଅତିଥି ଭାବେ ଯୋଗଦେଇଛନ୍ତି । ସମ୍ବଲପୁର ଜେଲ୍ ଛକ ଠାରେ ଥିବା ପ୍ରତିମୂର୍ତ୍ତିରେ ପ୍ରଶାସନ ଏବଂ ବିଭିନ୍ନ ସଂଗଠନ ପକ୍ଷରୁ ପୁଷ୍ପମାଳ୍ୟ ଅର୍ପଣ କରାଯାଇଛି ।

ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଶ୍ରଦ୍ଧାଞ୍ଜଳି ଜ୍ଞାପନ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ରାଷ୍ଟ୍ରପତି କହିଛନ୍ତି ବ୍ରିଟିଶ

ଶାସନ ବିରୁଦ୍ଧରେ ଲଢ଼େଇ କରି ସୁରେନ୍ଦ୍ର ସାଏ ନିଜର ଅସୀମ ସାହସ, ବୀରତ୍ୱ ଓ ତ୍ୟାଗର ଉଦାହରଣ ସୃଷ୍ଟି କରିଛନ୍ତି । ତାଙ୍କର ସାହସ, ସଂଗ୍ରାମ ଓ ବଳିଦାନ ପାଇଁ ସେ ଦେଶବାସୀଙ୍କ ନିକଟରେ ସର୍ବଦା ସ୍ମରଣୀୟ ହୋଇ ରହିବେ ।

ଓଡ଼ିଶାର ସମ୍ବଲପୁର ଜିଲ୍ଲା ଅନ୍ତର୍ଗତ ଖିଣ୍ଡା ଠାରେ ୧୮୦୯ ମସିହାରେ ବୀର ସୁରେନ୍ଦ୍ର ସାଏ ଜନ୍ମ ଗ୍ରହଣ କରିଥିଲେ । ପିଲାଟି ଦିନରୁ ବ୍ରିଟିଶ୍ ସରକାରଙ୍କ ବିରୋଧରେ ସେ ସଂଗ୍ରାମରେ ଝାସ ଦେଇଥିଲେ । ଜୀବନର ୩୭ ବର୍ଷ ତାଙ୍କର ଜେଲରେ ବିତିଥିଲା । ତାଙ୍କ ସ୍ମୃତି ଉଦ୍ଦେଶ୍ୟରେ ଆଜି ବିଭିନ୍ନ ସ୍ଥାନରେ ସମାରୋହମାନ ଆୟୋଜନ କରାଯାଇଛି ।

## ଇସିଆଇ କମିଶନର

ନୂଆଦିଲ୍ଲୀରେ ଆଜି ନିର୍ବାଚନ ଆୟୋଗ ଦୁଇଦିନିଆ ଆନ୍ତର୍ଜାତିକ ସମ୍ମିଳନୀ ଆୟୋଜନ କରିଛନ୍ତି । ମୁଖ୍ୟ ନିର୍ବାଚନ ଆୟୋଗ ରାଜୀବ କୁମାର ଉଦ୍‌ଘାଟନୀ ଅଧିବେଶନରେ ଯୋଗଦେଇଥିବା ଜଣାପଡ଼ିଛି । ଏହି ସମ୍ମିଳନୀରେ ୧୩ଟି ଆନ୍ତର୍ଜାତିକ ସଂଘ ଏବଂ ବିଭିନ୍ନ ନିର୍ବାଚନ ପରିଚାଳନା କର୍ତ୍ତୃପକ୍ଷର ପ୍ରତିନିଧିମାନେ ଯୋଗ ଦେଇଛନ୍ତି । ସୂଚନା ଅନୁଯାୟୀ ବିଶ୍ୱର ବିଭିନ୍ନ ସ୍ଥାନରେହେଉଥିବା ନିର୍ବାଚନରେ ଦେଖାଦେଉଥିବା ସମସ୍ୟା ଗୁଡ଼ିକର କିପରି ସମାଧାନ ହୋଇପାରିବ ସେ ଉପରେ ସମ୍ମିଳନୀରେ ଆଲୋଚନା ହେବ । ଏହି ସମ୍ମିଳନୀର ବିଷୟବସ୍ତୁ ରହିଛି ‘ବିଶ୍ୱ ନିର୍ବାଚନ ବର୍ଷ-୨୦୨୪ : ନିର୍ବାଚନ ପରିଚାଳନା ଏବଂ ଗଣତାନ୍ତ୍ରିକ ସୀମା’ ।

# ପିଏମ୍-ବାଲ୍‌ସାହେବ ଠାକୁରେ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ବାଲ୍‌ସାହେବ ଠାକୁରେଙ୍କ ଜନ୍ମଜୟନ୍ତୀରେ ତାଙ୍କୁ ଶ୍ରଦ୍ଧାଞ୍ଜଳି ଜ୍ଞାପନ କରିଛନ୍ତି । ସାମାଜିକ ଗଣମାଧ୍ୟମରେ ଏକ ପୋଷ୍ଟରେ ଶ୍ରୀ ମୋଦୀ କହିଛନ୍ତି ମହାରାଷ୍ଟ୍ରର ବିକାଶ ଏବଂ ଜନସାଧାରଣଙ୍କ ପ୍ରତି ଥିବା ତାଙ୍କର ପ୍ରତିବଦ୍ଧତା ଯୋଗୁଁ ସେ ସମ୍ମାନର ଅଧିକାରୀ । ଭାରତୀୟ ସଂସ୍କୃତିର ଗୌରବ ଓ ମର୍ଯ୍ୟାଦା ବୃଦ୍ଧି କରିବାରେ ତାଙ୍କର ଯୋଗଦାନ ସର୍ବଦା ସ୍ମରଣୀୟ ହୋଇ ରହିବ ବୋଲି ପ୍ରଧାନମନ୍ତ୍ରୀ କହିଛନ୍ତି ।

## ଚେନ୍ ଆକ୍ସିଡେଣ୍ଟ

ମହାରାଷ୍ଟ୍ରର ଜଲ୍‌ଗାଓଁ ଜିଲ୍ଲା ଅନ୍ତର୍ଗତ ପଚୋରା ତାଲୁକା ଠାରେ ଗତ ସନ୍ଧ୍ୟାରେ ଘଟିଥିବା ଚେନ୍ ଦୁର୍ଘଟଣାରେ ମୃତ୍ୟୁ ସଂଖ୍ୟା ୧୩ରେ ପହଞ୍ଚିଛି । ସେମାନଙ୍କ ମଧ୍ୟରୁ ୧୦ଜଣଙ୍କୁ ଚିହ୍ନଟ କରାଯାଇଛି । କେନ୍ଦ୍ରୀୟ ରେଳବାଇର ମୁଖ୍ୟ ଜନସମ୍ପର୍କ ଅଧିକାରୀ ସ୍ୱପ୍ନିଲ ନିଲା କହିଛନ୍ତି, ଆଲାବାମା ଚେନ୍ ଟାଣିବା ଘଟଣା ପରେ କିଛି ଯାତ୍ରୀ ଚେନ୍‌ରୁ ଓହ୍ଲାଇବା ସମୟରେ ଏହି ଦୁର୍ଘଟଣା ଘଟିଛି । ପୁଷ୍ପକ୍ ଏକ୍ସପ୍ରେସ୍‌ର ଯାତ୍ରୀଙ୍କୁ କର୍ତ୍ତାବଳୀ ଏକ୍ସପ୍ରେସ୍ ଧକ୍କା ଦେବାରୁ ଏହି ଦୁର୍ଘଟଣା ଘଟିଥିଲା । ନିକଟବର୍ତ୍ତୀ ଏକ ବଗିଚାରେ ନିଆଁ ଲାଗିବାର ଗୁଜବ ପ୍ରଚାର ଯୋଗୁଁ ଚେନ୍ ଟାଣିବା ଘଟଣା ଘଟିଥିବା ନେଇ ସେ ସୂଚନା ଦେଇଛନ୍ତି ।

ମହାରାଷ୍ଟ୍ର ମୁଖ୍ୟମନ୍ତ୍ରୀ ଦେବେନ୍ଦ୍ର ଫଡ଼ଣାବିସ ଏହି ଘଟଣାରେ ଗଭୀର ଶୋକ ପ୍ରକାଶ କରିବା ସହ ମୃତକଙ୍କ ପରିବାରବର୍ଗଙ୍କ ଲାଗି ୫

ଲକ୍ଷ ଟଙ୍କାର ଆର୍ଥିକ ସହାୟତା ଘୋଷଣା କରିଛନ୍ତି । ଆହତଙ୍କ ସମସ୍ତ ଚିକିତ୍ସା ଖର୍ଚ୍ଚ ରାଜ୍ୟ ସରକାର ବହନ କରିବେ ବୋଲି ସେ କହିଛନ୍ତି । ମହାରାଷ୍ଟ୍ର ଉପମୁଖ୍ୟମନ୍ତ୍ରୀ କହିଛନ୍ତି ପ୍ରାକୃତିକ ବିପର୍ଯ୍ୟୟ ମନ୍ତ୍ରୀ ଗିରିଶ ମହାଜନ, ଜଳଯୋଗାଣ ମନ୍ତ୍ରୀ ଗୁଲାବ ରାଓ ପାଟିଲ ଏବଂ ଜିଲ୍ଲାପାଳ ଆୟୁଷ ପ୍ରସାଦ ଦୁର୍ଘଟଣାସ୍ଥଳ ପରିଦର୍ଶନ କରିଛନ୍ତି । ରେଳ ସେବା ଏବଂ ଗ୍ରାମିକ ସମସ୍ୟା ସ୍ୱାଭାବିକ ହୋଇଛି ବୋଲି ଉପମୁଖ୍ୟମନ୍ତ୍ରୀ କହିଛନ୍ତି ।

## ଅଣ୍ଡର ନାଇଣ୍ଟ୍ କ୍ରିକେଟ୍

ଆଇ.ସି.ସି. ୧୯ ବର୍ଷରୁ କମ୍ ମହିଳା ଟି-ଟ୍ୱେଣ୍ଟି କ୍ରିକେଟ୍ ବିଶ୍ୱକପ୍ ପ୍ରତିଯୋଗିତାର ଏକ ଗ୍ରୁପ୍ ପର୍ଯ୍ୟାୟ ମ୍ୟାଚ୍ରେ ମାଲେସିଆର କ୍ୱାଲିଫାୟିଂ ପୁର ଠାରେ ଆଜି ଭାରତ ଓ ଶ୍ରୀଲଙ୍କା ମ୍ୟାଚ୍ ଜାରି ରହିଛି । ଟସ୍ ଜିତି ଶ୍ରୀଲଙ୍କା ଭାରତକୁ ବ୍ୟାଟିଂ ପାଇଁ ଆମନ୍ତ୍ରଣ କରିଛି । ସମ୍ପାଦ ପ୍ରସ୍ତୁତ ହେବାବେଳକୁ ଭାରତ ୧୮ ଓଭରରେ ୭ ଟ୍ରିକେଟ୍ ହରାଇ ୧୦୨ ରନ୍ ସଂଗ୍ରହ କରିଛି ।

ଗ୍ରୁପ୍-ଏ ପର୍ଯ୍ୟାୟରେ ଭାରତ ଗତ ରବିବାର ଦିନ ଡେଣ୍ଟର୍କ୍ସକୁ ୯ ଟ୍ରିକେଟ୍ରେ ପରାସ୍ତ କରିଥିବା ବେଳେ ମଙ୍ଗଳବାର ଦିନ ମାଲେସିଆ ବିରୁଦ୍ଧରେ ୧୦ ଟ୍ରିକେଟ୍ରେ ବିଜୟ ହାସଲ କରିଥିଲା । ଗ୍ରୁପ୍ ପର୍ଯ୍ୟାୟ ତାଲିକାରେ ଭାରତ ଏ ପର୍ଯ୍ୟନ୍ତ ତାଲିକାର ଶୀର୍ଷ ସ୍ଥାନରେ ରହିଛି । ଦୁଇଟି ବିଜୟ ସହ ଭାରତ ସୁପର ସିକ୍ସ ପର୍ଯ୍ୟାୟକୁ ଉନ୍ନିତ ହୋଇସାରିଛି ।

## ହକି

ହକି ଇଣ୍ଡିଆ ଲିଗ୍ ପ୍ରତିଯୋଗିତାରେ ଆଜି ମହିଳା ବର୍ଗରେ ରାଞ୍ଚିଠାରେ ଓଡ଼ିଶା ଡ୍ୱାରିୟର୍ସ୍ ଏବଂ ଦିଲ୍ଲୀ ଏସ୍.ଜି. ପାଇପର୍ସ ମଧ୍ୟରେ

ସନ୍ଧ୍ୟା ୬ଟା ୧୫ ମିନିଟ୍ ସମୟରେ ମୁକାବିଲା ହେବ । ପୁରୁଷ ବର୍ଗରେ ରାଉରକେଲା ଠାରେ ତାମିଲନାଡୁ ଡ୍ରାଗନ୍ସ ଏବଂ ହାଇଦ୍ରାବାଦ ତୁଫାନୁ ରାତି ୮ଟା ୧୫ ମିନିଟ୍ରେ ପରସ୍ପରକୁ ଭେଟିବେ ।

ପୁରୁଷ ବର୍ଗରେ ଗତକାଳି ଜେ.ଏସ୍.ଡବ୍ଲ୍ୟୁ. ସୁରମା ହକି କ୍ଲବ୍ ଦିଲ୍ଲୀ ଏସ୍.ଜି. ପାଇପାର୍ସକୁ ୨-୧ ଗୋଲ୍ରେ ପରାସ୍ତ କରିଛି । ଏହି ବିଜୟ ସହ ସୁରମା ହକି କ୍ଲବ୍ ତାଲିକାର ତୃତୀୟ ସ୍ଥାନକୁ ଉନ୍ନତ ହୋଇଥିବା ବେଳେ ଦିଲ୍ଲୀ ଏସ୍.ଜି. ପାଇପାର୍ସ ତାଲିକାର ନିମ୍ନତମ ସ୍ଥାନରେ ରହିଛି ।

ଅନ୍ୟ ପକ୍ଷରେ ମହିଳା ବର୍ଗରେ ଶ୍ରୀତି ରାହା ବେଙ୍ଗଲ ଟାଇଗର୍ସ ଦିଲ୍ଲୀ ଏସ୍.ଜି ପାଇପାର୍ସକୁ ୨-୦ ଗୋଲ୍ରେ ପରାସ୍ତ କରିଛି ।

## କ୍ରିକେଟ୍

ଇଡେନ୍‌ଗାର୍ଡେନ୍ ଟି-ଟେଣ୍ଟି ମ୍ୟାଚ୍ରେ ଭାରତ ଇଂଲଣ୍ଡକୁ ୭୫ରେ ପରାସ୍ତ କରିଛି । ଟସ୍ ଜିତି ଭାରତ ଇଂଲଣ୍ଡକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ଇଂଲଣ୍ଡ ନିର୍ଦ୍ଧାରିତ ୨୦ ଓଭରରେ ସମସ୍ତ ୱିକେଟ୍ ହରାଇ ୧୩୨ରନ୍ ସଂଗ୍ରହ କରିଥିଲା । ଦଳ ପକ୍ଷରୁ ଅଧିନାୟକ ଜୋସ୍ ବଟଲର୍ ୪୪ଟି ବଲ୍ରୁ ସର୍ବାଧିକ ୬୮ରନ୍ ସଂଗ୍ରହ କରିଥିଲେ । ୧୩୩ରନ୍ର ବିଜୟ ଲକ୍ଷ୍ୟକୁ ଭାରତ ୧୨ ଓଭର ୫ଟି ବଲ୍ରେ ୩ ୱିକେଟ୍ ବିନିମୟରେ ହାସଲ କରିଥିଲା ।